

eul_wid: vsq-ab

Περὶ βαρβαρισμοῦ καὶ σολοικισμοῦ πραγματεία · Barbarism and Solecism Treatise

On Barbarism and Solecism

Περὶ βαρβαρισμοῦ καὶ σολοικισμοῦ

Period: Ὀψιμαρχία Late Antique

Dialect: Κοινή Koine

Domain: Γραμματική Grammar

Format: Πραγματεία Treatise

290 Βαρβαρισμός ἐστιν ἀμάρτημα ἐν λέξει γινόμενον παρὰ τὴν τῶν ἑλληνιζόντων συνήθειαν. εἴρηται δὲ οὕτως, βαρυαυδατισμός τις ὢν. γίνεται δὲ τρόποις πέντε, προσθέσει, ἀφαιρέσει, ἐναλλαγῇ, μεταθέσει, καὶ περὶ προσωδία· προσθέσει γράμματος, ὡς ἔάν τις λέγῃ Αἰσχινέου δέον Αἰσχίνου· ἀφαιρέσει, ἔάν τις λέγῃ Δημοσθένε δέον Δημοσθέnea· ἐναλλαγῇ γράμματος, οἷον ἔάν τις λέγῃ δρίφος ἀντὶ τοῦ δίφρος· μεταθέσει γράμματος, ὡς κίσηλις δέον κίσηρις. γίνονται δὲ βαρβαρισμοὶ καὶ περὶ προσωδίαν.

290 σολοικισμός ἐστιν ἀκατάλληλος θέσις τῶν τοῦ λόγου μερῶν.

293 εἴρηται δὲ σολοικισμὸς ἦτοι ἀπὸ τῶν εἰς Σόλους μετοικησάντων, οἱ πειρώμενοι τῇ Σόλωνος χρῆσθαι διαλέκτῳ ἡμάρτανον, ἢ ἀπὸ τοῦ τὸν σῶον λόγον λυμαίνεσθαι ἢ ἀπὸ τοῦ θολισμὸν εἶναι τοῦ λόγου, τοῦτ' ἔστι σκοτισμὸν. γίνεται δὲ περὶ τὰ μέρη τοῦ λόγου καὶ περὶ τὰ παρεπόμενα. περὶ τὰ γένη, ὡς Εὐριπίδης ὦ Κύπρις, ὡς ἡδεῖα καὶ μοχθηρός. περὶ τὰς πτώσεις, ὡς ὦ φίλο ς. περὶ τοὺς ἀριθμούς· τὸ μὲν τι χαίρω, τὸ δὲ τι καὶ λυπούμεθα. περὶ δὲ τὰ σχήματα σολοικίζουσιν οἱ λέγοντες ὄναγρον· τὰ γὰρ σύν θετα ἐκ διαιρέσεως προφέρονται Ἀττικοί. περὶ τὰ εἶδη ὅς Οἰδίπουν ἀπώλες', Οἰδίπους δ' ἐμέ. περὶ τοὺς χρόνους· ἐγὼ δέ κ' ἄγω Βρισηίδα καλλιπάρηο ν. περὶ τὰς διαθέσεις, ὡς παρὰ Πινδάρῳ καλεῖτ' ἐς χορὸν Ὀλύμπιοι, ἀντὶ τοῦ καλεῖσθε. περὶ τὰς ἐγκλίσεις, ὡς παρὰ Καλλιμάχῳ ἴσχε, τέκο ς, μὴ πῖθ ι, προστακτικὴ ἀντὶ τῆς ὑποτακτικῆς τῆς μὴ πίης. περὶ πρόσωπα, ὡς ἐν ἀντωνυμίαις σφέτερον πατέ ρ' ὑμνεῖουσα ι, ἀντὶ τοῦ ὑμέτερον. περὶ τὰς μετοχάς· οὐκ ἂν ἐφ' ὑμετέρων ὀχέων πληγέντε κεραυνῶ, ἀντὶ τοῦ πληγεῖσαι. περὶ τὰ ἄρθρα· μακροῖσι ξυστοῖσι, τὰ ρά σφ' ἐπὶ νηυσὶν ἔκειτο. περὶ τὰς προθέσεις, ὡς κάππεσον ἐν Λήμνῳ, καὶ παρὰ Θουκυδίδῃ· εἰς τὸ Ἑραῖον ἐκαθέζοντο, καὶ παρὰ Μενάνδρῳ· καθιζάνει μὲν ἐνίῳτ' εἰς τὰ σήσασμα, καὶ ἐν Ψοφοδεεῖ ἐπίσημον αὖ τὴν ἀσπίδ' ἐς τὴν τοῦ Διὸς στοὰν ἀνέθηκαν. περὶ τὰ ἐπιρρήματα, ὡς παρ' Εὐριπίδῃ· πολλὴ μὲν ἐν βροτοῖσι κοῦκ ἀνώνυμος θεὰ κέκλημαι Κύπρις οὐρανοῦ τ' ἔσω, ἀντὶ τοῦ ἔνδον. περὶ τοὺς συνδέσμους, ἔάν τις τῷ μὲν τὸν δὲ μὴ ἐπενέγκῃ, οἷον Τρωσὶν μὲν προμάχιζεν Ἀλέξανδρος θεοειδής, παρδαλέην ὥμοισιν ἔχων καὶ καμπύλα τόξα.